

महाराष्ट्र विधानपरिषद
दिवसाच्या कामकाजाचा क्रम
गुरुवार, दिनांक २० जून, २०१९
(सकाळी १०-०० ते ११-४५ वाजेपर्यंत)

लक्षवेधी सूचना — (म.वि.प. नियम १०१ अन्वये) —

(१) **अॅड. राहुल नावेंकर, वि.प.स.** पुढील तातडीच्या व सार्वजनिक महत्वाच्या बाबीकडे **मुख्यमंत्र्यांचे** लक्ष वेधतील :-

"कुलाबा हा मुंबईतील सर्वसामान्यांसह उच्चभ्रू वस्ती, बाजारपेठ व झोपडपट्टी असलेला भाग असून, महापालिकेच्या "अ" विभागातील गीतानगर, गणेशमूर्तीनगर, आंबेडकरनगर, संक्रमण शिबीर, शिवशक्तीनगर, शिवसृष्टीनगर, मच्छिमरनगर १, २, ३, ४ व ५ महात्मा फुले नगर, गरीब जनता नगर, सुदामनगर, दर्यानगर, कुलाबा मार्केट या संपूर्ण भागात जाणवत असलेली पाण्याची तीव्र टंचाई, तसेच गढूळ व कमी पाणी, जुन्या जलवाहिन्या आणि नागरीकांना पाणी विकत घेण्याची आलेली वेळ, कुलाबा परिसरात रोज १० ते १२ हजार लिटर होत असलेली पाणी चोरी, परिणामी स्थानिक नागरिकांमध्ये शासनाप्रती निर्माण झालेली तीव्र चीड, संतापाची भावना, पाणी वितरणच्या भोंगळ कारभाराची सखोल चौकशी करून त्यावर तात्काळ कार्यवाही करण्याची गरज, यावर शासनाने केलेली वा करावयाची कार्यवाही व शासनाची उपाययोजना."

(२) **डॉ.(श्रीमती) नीलम गोन्हे, डॉ.मनिषा कायंदे, अॅड.अनिल परब, सर्वश्री रविंद्र फाटक, विलास पोतनीस, वि.प.स.** पुढील तातडीच्या व सार्वजनिक महत्वाच्या बाबीकडे **मुख्यमंत्र्यांचे** लक्ष वेधतील :-

"भिवंडी तालुक्यातील वज्रेश्वरी मंदिरात सशस्त्र दरोडा पडल्याचे व मंदिरातील दानपेटीतील १२ लाख रुपये लुटण्याचा धक्कादायक प्रकार दिनांक १० मे, २०१९ रोजी वा त्या सुमारास उघडकीस येणे, तसेच महाराष्ट्राची कुलस्वामीनी तुळजाभवानी देवीच्या खजिन्यातील अनेक मौल्यवान दागदागिने, वाहिलेल्या वस्तू आणि पुरातन नाणी गायब झाल्याची धक्कादायक बाब पदभार हस्तांतरणादरम्यान निदर्शनास येणे, या प्रकरणी गुन्हा दाखल करण्याची जिल्हाधिकाऱ्यांकडे कारवाई करण्याची करण्यात आलेली मागणी, राज्यातील चोर आता देवांची चोरी करीत असल्याने या

चोरांना देवांचेही भय न उरणे, या प्रकरणी शासनाने तातडीने तपास करुन चोरांना अटक करुन कडक कारवाई करण्याची आवश्यकता, याबाबत शासनाने केलेली व करावयाची कारवाई व शासनाची प्रतिक्रिया."

(३) **श्री. विनायक मेटे, वि.प.स.** पुढील तातडीच्या व सार्वजनिक महत्वाच्या बाबीकडे **महसूल मंत्र्यांचे** लक्ष वेधतील :-

"मराठवाड्यात मागील काही वर्षांपासून सतत दुष्काळ पडत असणे, नदी पात्रात होत असलेला वैध व अवैध वाळू उपसा दुष्काळाला मोठ्या प्रमाणात कारणीभूत असणे, जालना व बीड जिल्ह्याच्या हद्दीवर गोदावरी नदी वाहत असणे, या नदीचा फायदा दोन्ही जिल्ह्याला होत असणे, जालना जिल्ह्यातील अंबड व घनसांगवी तालुक्यातील गोदा, हसनापूर व कोठा आदी गावात वाळूचा लिलाव शासन काढत असणे, वाळू उपसा करतेवेळी निविदेमध्ये सी.सी.टी.व्ही. कॅमरे बसविणे आवश्यक असणे, पावती प्रमाणे केलेला वाळू उपसा व प्रत्यक्षात गोदावरी पात्रातील निविदेच्या कार्यक्षेत्रातील वाळू उपसा हे तंतोतंत येणे बंधनकारक असणे, परंतु येथील तहसीलदार उपजिल्हाधिकारी, पोलीस निरीक्षक यांनी निविदा व सी.सी.टी.व्ही. पावती प्रमाणे वाळू उपसा, निविदेपेक्षा जास्त वाळू उपसा, निविदा कार्यक्षेत्राच्या बाहेर अवैध वाळू उपसा, इत्यादी सर्व नियमबाह्य ठेकेदारांच्या सोबत आर्थिक संगनमत करून शासनाची करोडो रुपयांची फसवणूक करत असणे, याबाबत तात्काळ येथील महसूल व पोलीस प्रशासनातील अधिकाऱ्यांवर विभागीय चौकशी करून निलंबनाची कार्यवाही करणे आवश्यक असणे, याकारणास्तव शासनाबद्दल पसरलेला तीव्र असंतोष व शासनाची प्रतिक्रिया."

(४) **सर्वश्री जगन्नाथ शिंदे, किरण पावसकर, अॅड. राहुल नार्वेकर, सर्वश्री अनिकेत तटकरे, हेमंत टकले, अॅड. निरंजन डावखरे, सर्वश्री बाळाराम पाटील, प्रसाद लाड, वि.प.स.** पुढील तातडीच्या व सार्वजनिक महत्वाच्या बाबीकडे **कौशल्य विकास व उद्योजकता मंत्र्यांचे** लक्ष वेधतील :-

"औद्योगिक प्रशिक्षण संस्थांचा (आयटीआय) विस्तार आराखडा लाल फितीत अडकल्याने यंदाही हजारो विद्यार्थ्यांना प्रवेशापासून वंचित रहावे लागणार असल्याची परिस्थिती सदरहू आराखडयानुसार आयटीआय मध्ये सुमारे ५० हजार प्रवेश क्षमता वाढ प्रस्तावित असणे, याउलट यावर्षी नवी दिल्ली येथील प्रशिक्षण संचालनालयाने आयटीआयचा अभ्यासक्रम, प्रवेश क्षमतेच्या नियमामध्ये बदल केल्याने शासकीय आयटीआय मधील सुमारे

साडेतीन हजार जागा कमी होण्याची निर्माण झालेली परिस्थिती, राज्यात सध्या एकूण ४१७ शासकीय व ५०२ खाजगी आयटीआय असून त्यामध्ये सुमारे १ लाख ४० हजार प्रवेश क्षमता असून या जागांसाठी जवळपास ३ लाख अर्ज येत असतात मात्र प्रवेश क्षमता कमी असल्याने हजारो विद्यार्थ्यांना प्रवेशापासून वंचित राहण्याची आलेली पाळी, या पार्श्वभूमीवर व्यवसाय शिक्षण व प्रशिक्षण संचालनालयाने (डीव्हीइटी) २ वर्षांपूर्वी शासकीय आयटीआयचा आराखडा तयार करण्याचे काम हाती घेतले असून त्यानुसार ५० हजाराहून अधिक प्रवेश क्षमता शासकीय आयटीआयमध्ये वाढण्याची शक्यता असतानाही याकडे शासनाचे जाणीवपूर्वक होत असलेले अक्षम्य दुर्लक्ष व टाळाटाळ, सबब सदरहू विस्तार आराखडयास विनाविलंब मान्यता देवून त्याची तात्काळ अंमलबजावणी करण्याची आवश्यकता याबाबत शासनाने करावयाची कार्यवाही व शासनाची प्रतिक्रिया."

(५) **सर्वश्री चंद्रकांत रघुवंशी, शरद रणपिसे, रामहरी रुपनवर, वि.प.स. पुढील तातडीच्या व सार्वजनिक महत्वाच्या बाबीकडे आदिवासी विकास मंत्र्यांचे लक्ष वेधतील :-**

"साक्री तालुक्यातील पेसा कायद्यामध्ये सन १९८५ मध्ये शेड्युल एरिया जाहीर करून ८० गावांचा समावेश करण्यात आला असणे, या गावातून विभाजित झालेल्या ६४ गावांना पेसा कायद्यात समावेश करणे आवश्यक असणे परंतु या गावांचा पेसामध्ये अद्यापही समावेश न झाल्यामुळे या ६४ गावातील तरुणांना नोकरीसाठी अर्ज करता येत नसल्याने या गावातील होतकरु तरुणांना नोकरीपासून वंचित रहावे लागत असल्याचे माहे जून, २०१९ च्या मध्ये वा त्या दरम्यान निदर्शनास येणे, या ६४ गावांना पेसामध्ये समाविष्ट करून घेण्याबाबतचा प्रस्ताव मार्च, २०१९ पासून संबंधित आदिवासी विभागाकडे मंजूरीसाठी पडून असणे, सदरहू ६४ गावातील तरुण या कारणास्तव शासकीय योजनांच्या लाभापासून वंचित रहात असणे, परंतु ६४ गावांचा पेसा कायद्यान्वये समावेश करण्याबाबत शासन कोणतीही कार्यवाही करण्यात न आल्याने या आदिवासी गावांतील नागरीकांमध्ये प्रामुख्याने या आदिवासी गावातील तरुणांमध्ये निर्माण झालेली तीव्र असंतोषाची भावना लक्षात घेता शासनाने त्वरीत याबाबत करावयाची कार्यवाही व शासनाची प्रतिक्रिया."

(दुपारी १२-०० वाजता)

एक : प्रश्नोत्तरे.

दोन : कागदपत्रे सभागृहासमोर ठेवणे -

(१) मुख्यमंत्री : (क) "श्री विठ्ठल रुक्मिणी मंदिर समिती, पंढरपूर यांचे सन १९८५-१९८६ ते २०१२-२०१३ या वर्षांचे लेखापरिक्षण अहवाल" सभागृहासमोर ठेवतील.

(ख) "श्री साईबाबा संस्थान विश्वस्तव्यवस्था, शिर्डी यांचा सन २०१७-२०१८ या वर्षाचा वार्षिक अहवाल" सभागृहासमोर ठेवतील.

(२) महिला व बाल विकास मंत्री : विदर्भ, मराठवाडा आणि उर्वरित महाराष्ट्र यासाठी विकासमंडळे आदेश, २०११ मधील खंड ८ अन्वये महिला व बाल विकास विभागाचे सन २०१७-२०१८ या आर्थिक वर्षाचे वैधानिक विकास मंडळनिहाय अनिवार्य प्रत्यक्ष खर्चाचे (अविभाज्य भागासह) व कार्यक्रमांतर्गत मंजूर नियतव्यय व प्रत्यक्ष खर्चाचे विवरणपत्र सभागृहासमोर ठेवतील.

(३) जलसंपदा मंत्री : विदर्भ, मराठवाडा आणि उर्वरित महाराष्ट्र यासाठी विकासमंडळे आदेश, २०११ मधील खंड ८ अन्वये जलसंपदा विभागाचे सन २०१७-२०१८ या आर्थिक वर्षाचे वैधानिक विकास मंडळनिहाय अनिवार्य प्रत्यक्ष खर्चाचे (अविभाज्य भागासह) व कार्यक्रमांतर्गत मंजूर नियतव्यय व प्रत्यक्ष खर्चाचे विवरणपत्र सभागृहासमोर ठेवतील.

(४) उद्योग व खनिकर्म मंत्री : विदर्भ, मराठवाडा आणि उर्वरित महाराष्ट्र यासाठी विकासमंडळे आदेश, २०११ मधील खंड ८ अन्वये उद्योग, ऊर्जा व कामगार विभागाचे सन २०१७-२०१८ या आर्थिक वर्षाचे वैधानिक विकास मंडळनिहाय अनिवार्य प्रत्यक्ष खर्चाचे (अविभाज्य

भागासह) व कार्यक्रमांतर्गत मंजूर नियतव्यय व प्रत्यक्ष खर्चाचे विवरणपत्र सभागृहासमोर ठेवतील.

(५) पर्यावरण मंत्री : (क) "महाराष्ट्र प्रदूषण नियंत्रण मंडळ यांचा सन २०१५-२०१६ व सन २०१६-२०१७ या वर्षांचा लेखापरिक्षण अहवाल" सभागृहासमोर ठेवतील.

(ख) विदर्भ, मराठवाडा आणि उर्वरित महाराष्ट्र यासाठी विकासमंडळे आदेश, २०११ मधील खंड ८ अन्वये पर्यावरण विभागाचे सन २०१७-२०१८ या आर्थिक वर्षाचे वैधानिक विकास मंडळनिहाय अनिवार्य प्रत्यक्ष खर्चाचे (अविभाज्य भागासह) व कार्यक्रमांतर्गत मंजूर नियतव्यय व प्रत्यक्ष खर्चाचे विवरणपत्र सभागृहासमोर ठेवतील.

(६) गृहनिर्माण मंत्री : विदर्भ, मराठवाडा आणि उर्वरित महाराष्ट्र यासाठी विकासमंडळे आदेश, २०११ मधील खंड ८ अन्वये गृहनिर्माण विभागाचे सन २०१७-२०१८ या आर्थिक वर्षाचे वैधानिक विकास मंडळनिहाय अनिवार्य प्रत्यक्ष खर्चाचे (अविभाज्य भागासह) व कार्यक्रमांतर्गत मंजूर नियतव्यय व प्रत्यक्ष खर्चाचे विवरणपत्र सभागृहासमोर ठेवतील.

तीन : "अशासकीय विधेयके व ठराव समितीचे प्रतिवृत्त सादर करणे."

चार : विनंती अर्ज सभागृहासमोर ठेवणे —

श्री.रामहरी रुपनवर,
वि.प.स.

: "उल्हासनगर, जि.ठाणे येथील अनधिकृत बांधकामे नियमित करण्यासाठी मा. उच्च न्यायालयाने दिलेल्या निर्देशानुसार राज्य शासनाने आदेश देऊनही सदरची

बांधकामे नियमित न झाल्याबाबत" या विषयावरील
विनंती अर्ज सभागृहासमोर ठेवतील.

पाच : म.वि.प. नियम ९३ अन्वये सूचना — (असल्यास).

सहा : म.वि.प. नियम १०१ — अ अन्वये विशेष उल्लेख — (असल्यास).

सात : मुख्यमंत्री यांचा म.वि.प. नियम १०६ अन्वये शासकीय ठराव :-

ज्याअर्थी, मुंबई महानगर प्रदेश विकास प्राधिकरण अधिनियम, १९७४ (१९७५ चा महा.४)(यात यापुढे ज्याचा निर्देश "उक्त अधिनियम" असा करण्यात आला आहे) खाली मुंबई महानगर प्रदेशातील क्षेत्रांचा योग्य, सुव्यवस्थित आणि जलद विकासाचे नियोजन करणे, त्याचा समन्वय साधणे व त्यावर देखरेख ठेवणे यांच्या प्रयोजनार्थ, मुंबई महानगर प्रदेश विकास प्राधिकरण (यात यापुढे ज्याचा निर्देश "उक्त प्राधिकरण" असा करण्यात आला आहे) स्थापन करण्यात आले आहे;

आणि ज्याअर्थी, उक्त अधिनियमाला जोडलेल्या अनुसूची एक मध्ये मुंबई महानगर प्रदेशाचे (यात यापुढे ज्याचा निर्देश "उक्त प्रदेश" असा करण्यात आला आहे) क्षेत्र विनिर्दिष्ट केलेले आहे;

आणि ज्याअर्थी, उक्त प्राधिकरणाने उक्त अधिनियमाला जोडलेल्या अनुसूची एक मध्ये, सुधारणा करण्यासाठी, माननीय राष्ट्रपतींनी अनुसूचित क्षेत्रे म्हणून वेळोवेळी घोषित केलेली क्षेत्रे उक्त प्रदेशातून वगळून, पालघर जिल्ह्याचा संपूर्ण पालघर तालुका व वसई तालुक्याचा उर्वरित भाग आणि रायगड जिल्ह्याचा अलिबाग, पेण, पनवेल व खालापूर तालुक्यांचे उर्वरित भाग (यात यापुढे ज्याचा निर्देश "उक्त क्षेत्रे" असा करण्यात आला आहे) यांचा उक्त प्रदेशामध्ये समावेश करून उक्त क्षेत्राचा विस्तार करण्याचा ठराव राज्य शासनाला सादर केलेला आहे;

आणि ज्याअर्थी, उक्त क्षेत्रांमध्ये पायाभूत सुविधांचा विकास साध्य करण्याच्या उद्देशाने, उक्त अधिनियमास जोडलेल्या अनुसूची एक मध्ये नमूद केलेल्या मुंबई महानगर प्रदेश क्षेत्रामध्ये उक्त क्षेत्रे समाविष्ट करणे; आणि उक्त अधिसूचना **महाराष्ट्र शासन राजपत्रात** प्रसिध्द करण्यापूर्वी, त्या प्रयोजनार्थ राज्य विधानमंडळाच्या दोन्ही सभागृहांची मान्यता मिळवल्यानंतर **राजपत्रातील** अधिसूचनेद्वारे, उक्त प्रदेशामध्ये उक्त क्षेत्रे समाविष्ट करून त्या प्रदेशाच्या क्षेत्रात वाढ करणे, इष्ट आहे;

त्याअर्थी, आता, मुंबई महानगर प्रदेश विकास प्राधिकरण अधिनियम, १९७४ (१९७५ चा महा.४) याच्या कलम २ च्या खंड (ब) च्या परंतुकाद्वारे प्रदान करण्यात आलेल्या अधिकारांचा आणि याबाबतीत त्यास समर्थ करणाऱ्या इतर सर्व

अधिकारांचा वापर करुन, महाराष्ट्र विधानपरिषद याद्वारे, यापुढे जोडलेल्या अधिसूचनेच्या मसुद्यामध्ये विनिर्दिष्ट केल्याप्रमाणे मुंबई महानगर प्रदेश विकास प्राधिकरणांतर्गत मुंबई महानगर प्रदेशाच्या क्षेत्रामध्ये उक्त क्षेत्रे समाविष्ट करण्याकरिता आणि त्यामुळे, मुंबई महानगर प्रदेश क्षेत्राच्या क्षेत्रांमध्ये वाढ करण्याकरिता, उक्त अधिसूचनेचा खालील मसुदा निर्गमित करण्यास मान्यता देत आहे :-

"अधिसूचनेचा मसुदा

ज्याअर्थी, मुंबई महानगर प्रदेशातील क्षेत्रांचा योग्य, सुव्यवस्थित आणि जलद विकासाचे नियोजन, समन्वय व पर्यवेक्षण यांच्या प्रयोजनार्थ, मुंबई महानगर प्रदेश विकास प्राधिकरण अधिनियम, १९७४ (१९७५ चा महा.४) (यात यापुढे ज्याचा निर्देश "उक्त अधिनियम" असा करण्यात आला आहे) या अन्वये मुंबई महानगर प्रदेश विकास प्राधिकरण (यात यापुढे ज्याचा निर्देश "उक्त प्राधिकरण" असा करण्यात आला आहे) स्थापन करण्यात आला आहे;

आणि ज्याअर्थी, उक्त अधिनियमाला जोडलेल्या अनुसूची एक मध्ये मुंबई महानगर प्रदेशाची (यात यापुढे ज्याचा निर्देश "उक्त प्रदेश" असा करण्यात आला आहे) क्षेत्र विनिर्दिष्ट केलेले आहे;

आणि ज्याअर्थी, उक्त प्राधिकरणाने, उक्त अधिनियमाला जोडलेल्या अनुसूची एक मध्ये सुधारणा करण्यासाठी, माननीय राष्ट्रपतींनी अनुसूचित क्षेत्रे म्हणून वेळोवेळी घोषित केलेली क्षेत्रे उक्त प्रदेशातून वगळून, पालघर जिल्ह्याचा संपूर्ण पालघर तालुका व वसई तालुक्याचा उर्वरित भाग आणि रायगड जिल्ह्याचा अलिबाग, पेण, पनवेल व खालापूर तालुक्यांचे उर्वरित भाग (यात यापुढे ज्याचा निर्देश "उक्त क्षेत्रे" असा करण्यात आला आहे) यांचा उक्त प्रदेशामध्ये समावेश करुन उक्त क्षेत्राचा विस्तार करण्याचा ठराव राज्य शासनाला सादर केलेला आहे;

आणि ज्याअर्थी, उक्त क्षेत्रांमध्ये पायाभूत सुविधांचा विकास साध्य करण्याच्या उद्देशाने, उक्त अधिनियमास जोडलेल्या अनुसूची एक मध्ये नमूद केलेल्या मुंबई महानगर प्रदेश क्षेत्रामध्ये उक्त क्षेत्रे समाविष्ट करणे; आणि उक्त अधिसूचना महाराष्ट्र शासन राजपत्रात प्रसिध्द करण्यापूर्वी, त्या प्रयोजनार्थ राज्य विधानमंडळाच्या दोन्ही सभागृहांची मान्यता मिळवल्यानंतर, राजपत्रातील अधिसूचनेद्वारे, उक्त प्रदेशामध्ये उक्त क्षेत्रे समाविष्ट करुन त्या प्रदेशाच्या क्षेत्रात वाढ करणे, इष्ट आहे;

आणि ज्याअर्थी, या प्रयोजनाकरीता, महाराष्ट्र विधानसभा आणि महाराष्ट्र विधानपरिषदेने उक्त अधिनियमाच्या कलम २ च्या खंड (ब) च्या परंतुकानुसार, त्यांच्या, अनुक्रमे ** आणि ** रोजी घेण्यात आलेल्या बैठकीमध्ये ठराव संमत करून अधिसूचनेच्या मसुदा प्रसिध्द करण्यासाठी मान्यता दिली आहे;

त्याअर्थी, आता, मुंबई महानगर प्रदेश विकास प्राधिकरण अधिनियम, १९७४ (१९७५ चा महा.४) याच्या कलम २ च्या खंड (ब) द्वारे प्रदान करण्यात आलेल्या अधिकारांचा आणि याबाबतीत त्यास समर्थ करणाऱ्या इतर सर्व अधिकारांचा वापर करून, महाराष्ट्र शासन याद्वारे, मुंबई महानगर प्रदेश विकास प्राधिकरणांतर्गत मुंबई महानगर प्रदेशाच्या क्षेत्रामध्ये उक्त क्षेत्रे समाविष्ट करण्याकरिता आणि मुंबई महानगर प्रदेश क्षेत्राच्या क्षेत्रांमध्ये वाढ करित आहे आणि या प्रयोजनाकरिता, उक्त अनुसूचीमध्ये पुढीलप्रमाणे सुधारणा करित आहे:-

उक्त अधिनियमामध्ये, अनुसूची एक ऐवजी, पुढील अनुसूची दाखल करण्यात येईल:-

"अनुसूची एक

(कलम २ चा खंड (ब) पहा)

मुंबई महानगर प्रदेश हा पुढील सीमा समाविष्ट असलेले बृहन्मुंबईचे संपूर्ण क्षेत्र आणि पालघर, ठाणे व रायगड या जिल्ह्यांचे भाग मिळून होईल:-

पश्चिम: अरबी समुद्र

उत्तर: पालघर तालुक्याची उत्तर व पूर्व सीमा, आणि नंतर वसई तालुक्याची तानसा नदीपर्यंत पूर्व सीमा, आणि नंतर तानसा नदी

पूर्व: कल्याण, भिवंडी व अंबरनाथ या तालुक्यांच्या पूर्व सीमा, आणि नंतर कर्जत तालुक्यातील सह्याद्रीच्या पायथ्याशी असलेली पुढील गावे : शेलू ते कळंबोली तर्फ वरेडी आणि ताकवे, भालीवडी, सावेळे, हेदवली, मांडवणे, भिवपूरी (कॅम्प), हुमगाव, साईडोंबर, ढाक, साल्पे, खरवंडी ते चोची गावापर्यंत, आणि नंतर खालापूर तालुक्याची पूर्व सीमा

दक्षिण: खालापूर, पेण आणि अलिबाग तालुक्यांची दक्षिण सीमा.

- मध्यंतर -

आठ : राज्यपालांच्या अभिभाषणावर चर्चा (दुसरा व शेवटचा दिवस).

नऊ : शासकीय विधेयके -

(क) विधानसभेने संमत केल्याप्रमाणे - विचार, खंडशः विचार व संमत करणे.

(१) "सन २०१९ चे वि.स.वि. क्रमांक २ - महाराष्ट्र शेतजमीन (जमीनधारणेची कमाल मर्यादा) (सुधारणा) विधेयक, २०१९"

विधेयक प्रवर समितीकडे पाठविण्याबाबत सर्वश्री धनंजय मुंडे, शरद रणपिसे, प्रकाश गजभिये, वि.प.स. यांचा प्रस्ताव :-

"सन २०१९ चे वि.स.वि. क्रमांक २ - महाराष्ट्र शेतजमीन (जमीनधारणेची कमाल मर्यादा) (सुधारणा) विधेयक, २०१९ खालील सदस्यांच्या प्रवर समितीकडे त्यावरील प्रतिवृत्त दोन महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

(१) महसूल मंत्री.

(२) श्री. धनंजय मुंडे, विरोधी पक्ष नेता तथा वि.प.स.

(३) श्री.शरद रणपिसे, वि.प.स.

(४) श्री.प्रसाद लाड, वि.प.स.

(५) श्री.हेमंत टकले, वि.प.स.

(६) श्री.अशोक ऊर्फ भाई जगताप, वि.प.स.

(७) श्री.सतिश चव्हाण, वि.प.स.

(८) डॉ.नीलम गोन्हे, वि.प.स.

(९) अॅड.अनिल परब, वि.प.स.

(१०) श्री.विजय ऊर्फ भाई गिरकर, वि.प.स.

(२) "सन २०१९ चे वि.स.वि. क्रमांक ३ - महाराष्ट्र जमीन महसूल व विशेष आकारणी यामध्ये वाढ करण्याबाबत (सुधारणा) विधेयक, २०१९"

विधेयक प्रवर समितीकडे पाठविण्याबाबत सर्वश्री धनंजय मुंडे, शरद रणपिसे, प्रकाश गजभिये, वि.प.स. यांचा प्रस्ताव :-

"सन २०१९ चे वि.स.वि. क्रमांक ३ - महाराष्ट्र जमीन महसूल व विशेष आकारणी यामध्ये वाढ करण्याबाबत (सुधारणा) विधेयक, २०१९ खालील सदस्यांच्या प्रवर समितीकडे त्यावरील प्रतिवृत्त दोन महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

- | | |
|-------------------------------|---|
| (१) महसूल मंत्री. | (२) श्री. धनंजय मुंडे, विरोधी पक्ष नेता तथा वि.प.स. |
| (३) श्री.शरद रणपिसे, वि.प.स. | (४) श्री.प्रसाद लाड, वि.प.स. |
| (५) श्री.हेमंत टकले, वि.प.स. | (६) श्री.अशोक ऊर्फ भाई जगताप, वि.प.स. |
| (७) श्री.सतिश चव्हाण, वि.प.स. | (८) डॉ.नीलम गोन्हे, वि.प.स. |
| (९) अॅड.अनिल परब, वि.प.स. | (१०) श्री.विजय ऊर्फ भाई गिरकर, वि.प.स. |

(३) "सन २०१९ चे वि.स.वि. क्रमांक ४ - महाराष्ट्र सार्वजनिक विश्वस्तव्यवस्था (सुधारणा) विधेयक, २०१९"
विधेयक प्रवर समितीकडे पाठविण्याबाबत सर्वश्री धनंजय मुंडे, शरद रणपिसे, प्रकाश गजभिये, वि.प.स. यांचा प्रस्ताव :-
"सन २०१९ चे वि.स.वि. क्रमांक ४ - महाराष्ट्र सार्वजनिक विश्वस्तव्यवस्था (सुधारणा) विधेयक, २०१९ खालील सदस्यांच्या प्रवर समितीकडे त्यावरील प्रतिवृत्त दोन महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

- | | |
|-------------------------------|---|
| (१) मुख्यमंत्री. | (२) श्री. धनंजय मुंडे, विरोधी पक्ष नेता तथा वि.प.स. |
| (३) श्री.शरद रणपिसे, वि.प.स. | (४) श्री.प्रसाद लाड, वि.प.स. |
| (५) श्री.हेमंत टकले, वि.प.स. | (६) श्री.अशोक ऊर्फ भाई जगताप, वि.प.स. |
| (७) श्री.सतिश चव्हाण, वि.प.स. | (८) डॉ.नीलम गोन्हे, वि.प.स. |
| (९) अॅड.अनिल परब, वि.प.स. | (१०) श्री.विजय ऊर्फ भाई गिरकर, वि.प.स. |

(४) "सन २०१९ चे वि.स.वि. क्रमांक ६ - सोमय्या विद्याविहार विद्यापीठ, मुंबई विधेयक, २०१९"
विधेयक प्रवर समितीकडे पाठविण्याबाबत सर्वश्री धनंजय मुंडे, प्रकाश गजभिये, वि.प.स. यांचा प्रस्ताव :-
"सन २०१९ चे वि.स.वि. क्रमांक ६ - सोमय्या विद्याविहार विद्यापीठ, मुंबई विधेयक, २०१९ खालील सदस्यांच्या प्रवर समितीकडे त्यावरील

प्रतिवृत्त दोन महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

- (१) उच्च व तंत्र शिक्षण मंत्री. (२) श्री. धनंजय मुंडे, विरोधी पक्ष नेता तथा वि.प.स.
- (३) श्री.शरद रणपिसे, वि.प.स. (४) श्री.प्रसाद लाड, वि.प.स.
- (५) श्री.हेमंत टकले, वि.प.स. (६) श्री.अशोक ऊर्फ भाई जगताप, वि.प.स.
- (७) श्री.सतिश चव्हाण, वि.प.स. (८) डॉ.नीलम गोन्हे, वि.प.स.
- (९) अॅड.अनिल परब, वि.प.स. (१०) श्री.विजय ऊर्फ भाई गिरकर, वि.प.स.

(५) "सन २०१९ चे वि.स.वि. क्रमांक ७ - डी. वाय. पाटील विद्यापीठ, पुणे विधेयक, २०१९" विधेयक प्रवर समितीकडे पाठविण्याबाबत सर्वश्री धनंजय मुंडे, प्रकाश गजभिये, वि.प.स. यांचा प्रस्ताव :-

"सन २०१९ चे वि.स.वि. क्रमांक ७ - डी. वाय. पाटील विद्यापीठ, पुणे विधेयक, २०१९ खालील सदस्यांच्या प्रवर समितीकडे त्यावरील प्रतिवृत्त दोन महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

- (१) उच्च व तंत्र शिक्षण मंत्री. (२) श्री. धनंजय मुंडे, विरोधी पक्ष नेता तथा वि.प.स.
- (३) श्री.शरद रणपिसे, वि.प.स. (४) श्री.प्रसाद लाड, वि.प.स.
- (५) श्री.हेमंत टकले, वि.प.स. (६) श्री.अशोक ऊर्फ भाई जगताप, वि.प.स.
- (७) श्री.सतिश चव्हाण, वि.प.स. (८) डॉ.नीलम गोन्हे, वि.प.स.
- (९) अॅड.अनिल परब, वि.प.स. (१०) श्री.विजय ऊर्फ भाई गिरकर, वि.प.स.

(ख) विधानसभेने दुसऱ्यांदा संमत केल्याप्रमाणे - विचार, खंडशः विचार व संमत करणे.

"सन २०१८ चे वि.स.वि. क्रमांक ६१ - महाराष्ट्र शैक्षणिक संस्था (शुल्क विनियमन) (सुधारणा) विधेयक, २०१८"

दहा : (क) सर्वश्री धनंजय मुंडे, शरद रणपिसे, हेमंत टकले, रामहरी रुपनवर, जयंत पाटील, अशोक ऊर्फ भाई जगताप, कपिल पाटील, प्रा. जोगेंद्र कवाडे, सर्वश्री सतीश चव्हाण, विक्रम काळे, चंद्रकांत रघुवंशी, किरण पावसकर, जनार्दन चांदुरकर, रामराव वडकुते, डॉ.सुधीर तांबे, श्रीमती विद्या चव्हाण, श्रीमती हुस्नबानू खलिफे, श्री.ख्वाजा बेग, आर्कि. अनंत गाडगीळ, सर्वश्री अमरनाथ राजूरकर, सुभाष झांबड, प्रकाश गजभिये, अॅड. राहूल नार्वेकर, सर्वश्री सतेज ऊर्फ बंटी पाटील, हरिसिंग राठोड, अब्दुल्लाखान दुर्गणी, आनंदराव पाटील, जगन्नाथ शिंदे, अमरिशभाई पटेल, मोहनराव कदम, आनंद ठाकूर, डॉ. वजाहत मिर्झा, वि.प.स. यांचा म.वि.प. नियम २६० अन्वये प्रस्ताव —

"संपुर्ण महाराष्ट्र, विशेषतः मराठवाडा १९७२ पेक्षाही भीषण दुष्काळात भरडला गेला असणे, पहिल्या पहाणी अहवालानुसार १८० तालुक्यात गंभीर दुष्काळ असल्याचे निदर्शनास आल्यानंतरही केंद्रीय दुष्काळी संहितेनुसार फक्त १५१ तालुक्यात दुष्काळ जाहीर होणे, त्यानंतर राज्याच्या निकषानुसार २६८ मंडळात व ५४४९ गावात मध्यम व गंभीर दुष्काळ जाहीर केला जाणे, राज्यातील दुष्काळी परिस्थिती सर्वसाधारणपणे सारखीच असताना सरसकट आणि एकाच वेळी दुष्काळ जाहीर न केल्यामुळे दुष्काळी उपाययोजना सुरु करण्यात अक्षम्य कालापव्यय झाला असणे, मराठवाड्यात दुष्काळाची तीव्रता सर्वाधिक असणे, दुष्काळामुळे पेरणीसाठी केलेली हजारो कोटी रुपयांची गुंतवणूक वाया गेलेली असणे, दुष्काळी परिस्थितीत पिण्याच्या पाण्यासाठी शासन स्तरावरून टँकर, नादुरुस्त योजनांची दुरुस्ती, नवीन पाणी पुरवठा योजना वा अन्य उपाययोजना वेळीच न झाल्यामुळे दुष्काळग्रस्तांना, जनावरांना आणि विशेषतः माय-भगिनींना अतोनात त्रास सहन करावा लागला असणे, दुष्काळ जाहीर झाल्यानंतर तब्बल ८ महिन्यानंतर चारा छावण्या सुरु झाल्यामुळे मधल्या कालावधीत हजारो पशुधनाची हानी झाली असणे, अद्यापही चारा छावण्यांची मागणी असणे, सुरु असलेल्या चारा छावण्यांचे अनुदान प्रलंबित असणे, चारा छावण्यात आरोग्य सुविधेच्या दुष्काळामुळे जनावरांचा जीव धोक्यात आला असणे, पाणीपुरवठा, जनावरांसाठी चारा, हाताला काम, विशेष आरोग्य सेवा आणि जाहीर केलेल्या अन्य दुष्काळी उपाययोजनांचा पुरता बोजवारा वाजल्यामुळे काही दुष्काळग्रस्तांवर नक्षली होण्याची परवानगी मागण्याची

वेळ सरकारने आणली असणे, जाहीर करण्यात आलेली एनडीआरएफ वा एसडीआरएफची मदत अद्याप लाखो शेतकऱ्यांना मिळालेली नसणे, राज्यातील शेतकरी आत्महत्यांचे सत्र अद्याप सुरु असणे, दुष्काळी भागात शेतमजुरांना रोजगार हमी योजनेअंतर्गत रोजगाराची व शेतीची कामे देणे आवश्यक असतांना त्यासंबंधी शासनाने कोणतेही नियोजन केले नसणे, सातत्याने गेल्या चार वर्षात अस्मानी आणि सुलतानी या दुहेरी संकटात असताना या वर्षीच्या हंगामात उत्पन्न मिळेल या एकाच आशेवर शेतकरी वर्ग असणे, बियाणे व पेरणीपूर्व मशागतीच्या अदानासाठी रोख मदतीची मागणी करुन सुध्दा सरकारने त्याकडे जाणिवपूर्वक कानाडोळा केला असणे, दुसऱ्या बाजूला जाहीर केलेल्या कर्जमाफीपासून लाखो शेतकरी वंचित राहिल्यामुळे बँका तेरा टक्के दंडनीय व्याजाची आकारणी करत असणे, तसेच एनपीअेचा बागुलबुवा पुढे करुन बँका चालू हंगामासाठी पीक कर्ज देण्यास स्पष्ट नकार देत असणे, गेल्या ३ महिन्यात अनेक वेळा सोसाट्याच्या वाऱ्यासह, गारपीट, वीज कोसळून फळबागा, इतर पिके आणि घरांचे प्रचंड नुकसान व जीवितहानी झालेली असणे, तथापि, अद्यापही शासनाने नुकसानभरपाई जाहीर न करणे, बोंडअळी, तुडतुडा रोगाची वर्ष-दोन वर्षापूर्वी जाहीर केलेली नुकसानभरपाई व दूध अनुदान अद्याप शेतकऱ्यांना मिळालेले नसणे, मागील २ वर्षांपासून लाखो शेतकऱ्यांना पीक विम्याची नुकसान भरपाई मिळालेली नसणे, पीक विमा कंपन्यांचा शासकीय यंत्रणेला हाताशी धरुन पीक विमा नुकसानीची रक्कम नाकारण्याकडे कल असणे, सोयाबीन पीकाला पीक विम्यातून वगळल्यामुळे लाखो शेतकऱ्यांना फटका बसलेला असणे, कोणत्याही उत्पादनांना हमीभाव मिळत नसल्यामुळे आणि उत्पादनाची शासकीय खरेदी अगदी नगण्य होत असल्यामुळे शेतकरी मेटाकुटीला आला असणे, राज्यातील मत्स्यव्यवसाय पर्सेसीन मच्छीमारीमुळे अडचणीत आला असणे, राज्यातील मत्स्यशेतीवर गेल्या वर्षभरात मत्स्य दुष्काळ व इतर संकटे आल्यानंतरही शासनाकडून मच्छीमारांना कोणतीही मदत मिळालेली नसणे, मत्स्यव्यवसाय विभागाकडून सुरु असलेल्या अनेक योजनांची अंमलबजावणी योग्य पध्दतीने होत नसणे, राज्यशासनाने तातडीने मच्छीमार बांधवांना विशेष पॅकेज देऊन मदत करण्याची निर्माण झालेली आवश्यकता, आंबा, काजू, नारळ, सुपारी, भात यासारख्या कोकण पट्ट्यातील अर्थव्यवस्थेचा कणा असलेल्या शेती व फळबाग उत्पादनांना लहरी

हवामानाचा तसेच शासनाच्या शेतकरी विरोधी पणन नितीचा फटका बसलेला असणे, वारंवार मागणी करूनही शासनाने कोणतीही मदत न करणे, वादळ, गारपिटीने नुकसान झालेल्या फळबागांसाठी हेक्टरी १ लाख आणि अन्य पिकांसाठी हेक्टरी ५० हजाराची केलेली मागणी, सरसकट कर्जमाफी, संपूर्ण वीज बिलाची माफी, दुष्काळातील उपाययोजना युध्दपातळीवर राबविणे, आणि बियाणे व पूर्वमशागतीच्या अदानासाठी एकरी २५ हजाराची केलेली मागणी, दुष्काळ निवारणासाठी करण्यात आलेल्या मागण्या, दुष्काळाची सद्यःस्थिती आणि शासन पातळीवरील युध्द पातळीवर करावयाच्या उपाययोजना विचारात घेऊन करावयाची कार्यवाही."

(ख) (मंगळवार, दिनांक १८ जून व बुधवार, दिनांक १९ जून, २०१९ रोजीच्या दिवसाच्या कामकाजाच्या क्रमात दर्शविण्यात आलेल्या म.वि.प. नियम २६० अन्वये प्रस्ताव) —

श्री. सुरेश धस, डॉ.(श्रीमती) नीलम गोन्हे, सर्वश्री विजय ऊर्फ भाई गिरकर, पृथ्वीराज देशमुख, गोपीकिसन बाजोरिया, सुजितसिंह ठाकुर, अॅड.अनिल परब, सर्वश्री निलय नाईक, नरेंद्र दराडे, रामदास आंबटकर, विप्लव बाजोरिया, श्रीमती स्मिता वाघ, सर्वश्री रविंद्र फाटक, गिरीशचंद्र व्यास, अरुणभाऊ अडसड, रामराव पाटील, चंदूभाई पटेल, प्रा.अनिल सोले, सर्वश्री प्रविण पोटे-पाटील, नागोराव गाणार, वि.प.स. यांचा म.वि.प. नियम २६० अन्वये प्रस्ताव —

"राज्यातील तालुक्यांमध्ये जून ते सप्टेंबर, २०१८ या कालावधीतील पर्जन्याची तूट, उपलब्ध असलेल्या भूजलाची कमतरता, दूरसंवेदन विषयक निकष, वनस्पती निर्देशांक, मृदू आर्द्रता, पेरणी खालील क्षेत्र व पिकांची स्थिती या सर्व घटकांचा एकत्रित विचार करून या घटकांनी प्रभावित झालेल्या तालुक्यांपैकी १५१ तालुक्यांमधील १७,९८५ गावांमध्ये गंभीर/मध्यम स्वरूपाचा दुष्काळ शासनाने दिनांक ३१ ऑक्टोबर, २०१८ रोजीपासून घोषित केला असणे, त्यानंतरच्या कालावधीत १५१ तालुक्यांव्यतिरिक्त इतर तालुक्यांमधील ज्या महसुली मंडळामध्ये सरासरी पर्जन्यांच्या ७० टक्के पेक्षा कमी व एकूण पर्जन्यमान ७५० मि.मि. पेक्षा कमी झाले आहे अशा एकूण २६८ महसुली मंडळांतील ५,०९० गावांमध्ये शासनाने दुष्काळ घोषित केला असणे तसेच, ९३१ गावांमध्ये दुष्काळ सदृश परिस्थिती जाहीर केली असणे, अशारीतीने राज्यातील एकूण ४१ हजार गावांपैकी तब्बल २९ हजार गावांमध्ये

दुष्काळ असल्याचे निदर्शनास येणे, राज्यातील दुष्काळाचा सामना करण्यासाठी राज्याचे मदत व पुनर्वसन मंत्री यांच्या अध्यक्षतेखाली मंत्रीमंडळ उपसमिती गठीत करण्यात येणे, प्रत्येक जिल्हाधिकारी कार्यालयात टंचाई नियंत्रण व समन्वयासाठी स्वतंत्र कक्ष स्थापण्यात आला असणे, राज्यातील मोठे, मध्यम व लघु पाटबंधारे प्रकल्पाच्या जलाशयातील पाणीसाठा सन २०१८ च्या तुलनेत निम्मा किंवा त्याहूनही कमी असल्याची बाब निदर्शनास येणे, दुष्काळ घोषित केलेल्या किंवा दुष्काळ सदृश परिस्थिती घोषित केलेल्या गावांतील शेतकऱ्यांना शासनाकडून जमिन महसूलात सूट, सहकारी संस्थांच्या कर्जाचे पुनर्गठण, मोठ्या प्रमाणावर शेतकऱ्यांना पिक कर्जमाफी देण्यात येणे, शेतीशी निगडित कर्जाच्या वसूलीस स्थगिती, कृषीपंपाच्या चालू विज बिलात ३३.५ टक्के सुट देऊन अंदाजे रुपये ६७३.४१ कोटीची सवलत देण्यात आली असल्याचे निदर्शनास येणे तसेच, शालेय/महाविद्यालयीन विद्यार्थ्यांच्या परिक्षा शुल्कात माफी, रोहयो अंतर्गत कामांच्या निकषात काही प्रमाणात शिथिलता, आवश्यक तेथे पिण्याचे पाणी पुरविण्यासाठी टँकरचा वापर, टंचाई जाहीर केलेल्या गावात शेतकऱ्यांच्या शेतीच्या पंपाची विज जोडणी खंडीत न करणे, विज थकबाकी न भरल्याने बंद करण्यात आलेल्या ३,३२० पाणीपुरवठा योजना पुन्हा सुरु करण्यात येणे, इ. धोरणात्मक निर्णय करून दुष्काळग्रस्त शेतकऱ्यांना या-ना-त्या माध्यमातून मदत करण्याचा शासनाचा प्रयत्न, राज्यात १,२६४ ठिकाणी चारा छावण्या सुरु करण्यात येणे व त्यात सुमारे १० ते ११ लाख जनावरे असणे, चारा छावण्यांसाठी औरंगाबाद विभागीय आयुक्तांना १११ कोटी, पुणे विभागीय आयुक्तांना ४ कोटी व नाशिक विभागीय आयुक्तांना ४७ कोटींचा निधी वितरित करण्यात आला असल्याची बाब निदर्शनास येणे, चारा छावण्यांच्या ठिकाणी तात्पुरती स्वच्छतागृहे उभारण्यात येणे, चारा पिकाच्या लागवडीसाठी शेतकऱ्यांना २५ हजार क्विंटल बियाणांचे वितरण करण्यात येणे व त्यातून ५८ हजार हेक्टर क्षेत्रावर चारा पिकाची लागवड करण्यात आल्याने एकूण ३० लाख मेट्रिक टन चान्याचे उत्पादन झाले असणे, दिनांक १५ मे, २०१९ पासून चारा छावणीतील जनावरांच्या अनुदान दरामध्ये वाढ करून मोठ्या जनावरांसाठी प्रतिदिन रुपये १००/- व लहान जनावरांसाठी प्रतिदिन रुपये ५०/- हा वाढीव दर लागू केला असणे, चारा छावणीत दाखल झालेल्या जनावरांच्या उपस्थितीसाठी आठवड्यातून स्कॅनिंग करण्याचा निर्णय घेण्यात आला असणे, टँकर मंजुरीचे

अधिकार उपजिल्हाधिकारी यांना व चारा छावणी मंजूर करण्याचे अधिकार जिल्हाधिकारी यांना देण्यात आले असून मागणी होताच ताबडतोब टँकर व चारा छावणी मंजूर करण्यात येत असल्याची बाब निदर्शनास येणे, सद्यःस्थितीत २८,५२४ गावांमध्ये दुष्काळ/दुष्काळ सदृश परिस्थिती घोषित करण्यात आली असणे व त्याअनुषंगाने १७,९८५ गावांना दुष्काळी अनुदान वाटप करण्यात आले असणे व उर्वरित १०,५३९ गावांना वर उल्लेखित इतर ८ सुविधा लागू करण्यात आल्या असल्याचे निदर्शनास येणे, दुष्काळबाधित शेतकऱ्यांना कृषी विषयक मदत वाटप करण्यासाठी केंद्र शासनाकडून रुपये ४,७१४ कोटी रुपयांची मदत मंजूर करण्यात आली असणे, राज्यातील एकूण ६८,३०,८६५ शेतकऱ्यांना रुपये ४,५०८ कोटी रकमेच्या मदतीचे वाटप करण्यात आले असल्याचे निदर्शनास येणे, राज्यातील शेतकऱ्यांची थकित विद्युत देयके असल्याने बंद असलेल्या पाणी पुरवठा योजनांची विद्युत जोडणी पूर्ववत करण्याकरिता शासनाकडून विद्युत देयके अदा करण्यात येणे व त्यापोटी मार्च, २०१९ अखेरपर्यंत रुपये १३२.३० कोटी इतका निधी खर्च झाला असणे, महात्मा गांधी राष्ट्रीय ग्रामीण रोजगार हमी योजनेतर्गत राज्यात दिनांक ११ मे, २०१९ रोजी संपलेल्या आठवडयामध्ये एकूण ३६,६६० कामे चालू असून त्यावर ३,४०,९५२ इतकी मजुरांची उपस्थिती असल्याचे निदर्शनास येणे, चारा छावण्यांमधील पशुधनाची नोंदणी करून पशुधनाच्या संख्येची दैनंदिन नोंद ठेवण्यासाठी अॅन्ड्रॉइड मोबाईलवर आधारित प्रणालीचा वापर अनिवार्य करण्याचा निर्णय शासनाकडून घेण्यात येणे व शौर्य टेक्नोसॉफ्ट प्रा.लि. या संस्थेने तयार केलेली प्रणाली विनाशुल्क उपलब्ध करून देण्यात येणे, या संस्थेमार्फत सदर प्रणालीचा वापर करण्याबाबतचे एक दिवसीय प्रशिक्षण चारा छावणी चालकांचे पर्यवेक्षक/कर्मचारी तसेच महसूल विभागातील कर्मचारी यांना जिल्हास्तरावर उपलब्ध करून देण्यात येणे, चारा छावण्यांमध्ये दाखल होणाऱ्या पशुधनांची रोगप्रतिकारक शक्ती व उत्पादन क्षमता कायम राहण्याकरिता त्यांना देण्यात येणाऱ्या हिरवा चारा, ऊसाचे वाडे, ऊस इ. खाद्याच्या प्रमाणात वाढ करून मोठ्या जनावरांकरिता १८ कि.ग्रॅ. याप्रमाणे व लहान जनावरांकरिता ९ कि.ग्रॅ. याप्रमाणे खाद्याचे प्रमाण सुधारित करण्यात आले असणे, राज्यात प्रथमच शेळ्या-मेंढ्यांसाठी छावणी सुरु करण्याचा तसेच राज्यातील दुष्काळी भागात सुरु असलेल्या चारा छावण्यांमधील जनावरांसाठी टँकरने पाणी देण्याचा निर्णय मंत्रीमंडळ

उपसमितीने दिनांक ३० मे, २०१९ वा त्यासुमारास घेतला असणे, सद्यःस्थितीत राज्यात ६,२०९ टँकरच्या माध्यमातून ४,९२० गावे आणि १०,५०६ पाड्यांवर पाणी पुरवठा केला जात असणे, राज्यात पिक विम्याच्या भरपाईपोटी आतापर्यंत ३४ लाख शेतकऱ्यांना २२ कोटी रुपयांचे वाटप करण्यात आले असल्याची बाब निदर्शनास येणे, मागील ४ वर्षात ४ कोटी ७२ लाख शेतकऱ्यांना १४,७७३ कोटी रुपये इतकी भरीव नुकसान भरपाई दिली असल्याचे निदर्शनास येणे, कापूस व धान पिकांवरील किडीमुळे नुकसान झालेल्या शेतकऱ्यांना पिक विमा योजनेशिवाय ३,३३६ कोटी रुपयांची भरपाई शासनाकडून दिली असल्याची बाब निदर्शनास येणे, पालकमंत्री व जिल्हाधिकारी यांच्या अध्यक्षतेखाली जवळपास सर्व जिल्ह्यांमध्ये आढावा बैठकांचे आयोजन करून दुष्काळ नियंत्रणाचे कार्य युध्द पातळीवर सुरु असणे, जिल्हा, उपविभाग व तालुका स्तरावर क्षेत्रीय कर्मचारी प्रशिक्षणांचे व पेरणीपूर्व मशागती व तयारीबाबत विविध पिकांच्या शेतीशाळांचे आयोजन करण्यात येणे, दिनांक २४ मे ते ८ जून, २०१९ या कालावधीत उन्नत शेती, समृद्ध शेतकरी अभियान राबविण्यात येणे, कृत्रिम पाऊस निर्माण करण्याच्या दृष्टीने होत असलेला प्रयत्न, तूर्तास पेरणी न करण्याबाबत आतापर्यंत जवळपास एक लाखाच्या वर शेतकऱ्यांना एसएमएसद्वारे सूचना करून बियाणे वाया जाऊ नये म्हणून खबरदारी घेण्यात येऊन खरीपाचे नियोजन करण्याचा प्रयत्न इ. दुष्काळ निवारणार्थ शासनाकडून गांभीर्याने करण्यात आलेल्या उपरोक्त उपाययोजना व कार्यवाही विचारात घेऊन त्याअनुषंगाने करावयाची कार्यवाही."

अकरा : अर्धा-तास चर्चा — म.वि.प. नियम ९२ अन्वये (बैठकीच्या शेवटी) —

(१) श्री. नागोराव गाणार, वि.प.स. पुढील सार्वजनिक महत्वाच्या बाबींवर चर्चा उपस्थित करतील.

"राज्य शासनाच्या सेवेत दिनांक १ नोव्हेंबर, २००५ रोजी किंवा त्यानंतर नियुक्त झालेल्या कर्मचाऱ्यांसाठी अंशदान निवृत्तीवेतन योजना शासनाच्या दिनांक ३१ ऑक्टोबर, २००५ च्या निर्णयान्वये लागू केली असणे, सदर योजना राज्यातील मान्यताप्राप्त खाजगी अनुदानित प्राथमिक, माध्यमिक, उच्च माध्यमिक व अद्यापक विद्यालयातील शिक्षक व शिक्षकेतर कर्मचाऱ्यांसाठी शासनाने दिनांक २९ नोव्हेंबर, २०१० च्या निर्णयान्वये लागू केली असणे, तसेच दिनांक १ नोव्हेंबर, २००५ पूर्वी अंशतः अनुदानित

शाळेत नियुक्त झालेल्या शिक्षक व शिक्षकेतर कर्मचाऱ्यांना सदर योजना लागू करणे, सदरहू योजनेतून नियत वयोमानापूर्वी बाहेर पडण्याची तरतुद असणे, तथापि अशा प्रकरणी कर्मचाऱ्यांच्या खाती जमा झालेल्या एकूण रक्कमेच्या ४० टक्के रक्कम वार्षिकी (अँन्युईटी) खरेदी करण्यासाठी गुंतविणे अनिवार्य असल्याने राज्यातील शिक्षक व शिक्षकेतर कर्मचाऱ्यांमध्ये असंतोष निर्माण होणे, कर्मचाऱ्यांचा एकूण कल पाहता राज्यातील १०० टक्के अनुदानित पदावरील शिक्षक व शिक्षकेतर कर्मचाऱ्यांना लागू असलेली अंशदान निवृत्तीवेतन योजना रद्द करून त्याऐवजी महाराष्ट्र नागरी सेवा निवृत्तीवेतन नियम १९८२ अन्वये लागू असलेली पूर्वीची निवृत्तीवेतन योजना दिनांक १ नोव्हेंबर, २००५ रोजी किंवा त्यानंतर शासनाच्या सेवेत नियुक्त झालेल्या शिक्षक व शिक्षकेतर कर्मचाऱ्यांना लागू करण्यात यावी, याबाबत शासनाने केलेली कार्यवाही व उपाययोजना"

(२) प्रा. अनिल सोले, वि.प.स. पुढील सार्वजनिक महत्वाच्या बाबींवर चर्चा उपस्थित करतील.

"राज्यात रात्र शाळा व कनिष्ठ महाविद्यालयातील शिक्षक व शिक्षकेतर कर्मचाऱ्यांना दिनांक १७ मे, २०१७ रोजीच्या शासन निर्णयानुसार अंमलबजावणी होत नसल्याने महाराष्ट्र राज्य, शिक्षक परिषद समर्थित रात्र शाळा कृती समिती, नागपूर यांनी मा.मुख्यमंत्री महोदयांना दिनांक ५ मे, २०१९ रोजी वा त्यासुमारास निवेदन देणे, रात्रशाळेतील कर्मचाऱ्यांच्या सेवा नियमित करण्याबाबत व सेवा संरक्षणाबाबत दिनांक १७ मे, २०१७ च्या शासन निर्णयात तरतूद नमूद असून मागील दोन वर्षांपासून निर्णयाची अंमलबजावणी न झाल्याने रात्र शाळेतील कर्मचारी शासनाच्या सोयी-सुविधांपासून वंचित असणे, त्यामुळे रात्र शाळा कर्मचाऱ्यांवर होत असलेला अन्याय दूर करून दिनांक १७ मे, २०१७ रोजीच्या शासन निर्णयानुसार कर्मचाऱ्यांना लाभ देण्यात यावे, याबाबत शासनाने करावयाची कार्यवाही व उपाययोजना"

विधान भवन,

मुंबई

दिनांक : १९ जून, २०१९

जितेंद्र भोळे

सचिव (का.),

महाराष्ट्र विधानपरिषद.

